



# የኢትዮጵያ ሕዝባዊ አብዮታዊ ፓርቲ (ኢሕአፓ)

## Ethiopian People's Revolutionary Party (EPRP)

መጋቢት 16 ቀን 2004 ዓ. ም

### የአስተማሪዎችን የሥራ ማቆም አድማ ኢሕአፓ ይደግፋል!

የወያኔ አገዛዝ በአስተማሪዎች ላይ ሲያደርስና ሲፈጽመው የቆየው ግፍና በደል በቀላሉ የሚታይ አይደለም። ማኅበራቸውን አፍርሷል፤ መሪዎቻቸውን አስሯል፤ ገድሏል፤ ለስደት ዳርጓል፤ ከሥራ አባሯል፤ የኑሮና ሥራ ሁኔታቸውን አቃውሷል። ወያኔ ጸረ ዕውቀት ነውና ጸረ አስተማሪ መሆኑ የሚጠበቅ ነው። ይህን ሁሉ በመቃወምና መብታቸውን ለማስከበር የኢትዮጵያ አስተማሪዎች የጀመሩትን የሥራ ማቆም አድማና ትግል ኢሕአፓ ሙሉ በሙሉ መደገፉን ዳግም ይገልጻል።

በጎንደርና ሌሎች ቦታዎች የጀመረው የአስተማሪዎች የሥራ ማቆም አድማ በመስፋፋት ላይ ነው። በአዲስ አበባም አስተማሪዎችና ተማሪዎች እየተንቀሳቀሱ ናቸው። ይህም መስፋፋት ያለበትና ሙሉ ድጋፍን ማግኘት ያለበት ነው። አስተማሪዎች ቀናቸው፣ ሆነላቸው ሲባል የሚያገኙት ደሞዝ በነፍስ ወከፍ ደረጃ በጣም ዝቅተኛና ካለው የኑሮ ውድነት ጋር ከቶም የማይመጣጠን መሆኑ የታወቀ ነው። ዛሬ ኪሎ ቅቤ ከሁለት መቶ ብር በላይ እያወጣ ባለበት ለአስተማሪዎች ተደረገ የተባለው የደሞዝ ጭማሪ 142 (አንድ መቶ አርባ ሁለት) ብር ነው። ለዚህም ነው የአስተማሪዎች ፍትሐዊ ትግል ሙሉ ድጋፍን ማግኘት የሚገባው። የዩኒቨርሲቲ አስተማሪዎች፣ ተማሪዎች፣ ነጋዴዎች፣ የቢሮ ሰራተኞች፣ የአየር መንገድና የሙብራት ኃይል ሠራተኞች፣ የውሀ ክፍል ሠራተኞች እንዲሁም ባጠቃላይ በየፋብሪካው የሚሠሩ ሠራተኞችና ታክሲ፣ አውቶቡስ ነጂዎች፣ ሼኮችና ቄሶች፣ ...ወዘተ ሁሉም አስተማሪዎች በጀመሩት አድማ ተባባሪና ተካፋይ በመሆን የካቲት 66ን እንዲደግሙ ኢሕአፓ ጥሪውን ያስተላልፋል። ከአረመኔው ወያኔ መገላገያ ጊዜው ደርሷልና አይለፈን አያምልጠን ይላል ኢሕአፓ። ወያኔ የአስተማሪዎችን ትግል ለማፈን የጀመረውንና እያካሄደ ያለውንም አፈና ኢሕአፓ ያውግዛል ።

ለዴሞክራሲ በኢትዮጵያ በተደረጉ ትግሎች አስተማሪዎችና አንጋፋው ማኅበራቸው ኢመማ ብዙ መስዋዕትነትን ከፍለዋል። ዛሬም እየከፈሉ ናቸውና ሁሉም የሕብረተሰብ ክፍል ሊተባብራቸውና ከጎናቸው ሊቆም ግዴታ አለበት። ከተባበርን ከዚህ በፊት ከሁዲዎች ያከሸፉትን የሙት ከተማ አድማ በመላ የኢትዮጵያ ከተሞች ማድረግም እንችላለን።

ከታጋይ አስተማሪዎች ጎን እንቁም!  
የሥራ ማቆም አድማው ይስፋፋ!  
ሕዝብ አቸናፊ ነው!

**EPRP**  
P.O.Box 73337  
Washington D.C. 20056  
U.S.A  
Tel. : (202) 291-4217  
Fax : (202) 291-7645

**EPRP**  
BP 22  
Bois Colombes 92270  
France

E-mail [ESPIC@aol.com](mailto:ESPIC@aol.com) Website: <http://www.EPRP.com>